

Hikmətli sözləri və aforizmləri

Şairin qəlbi məhkumiyyət sevməz



Sənətkarın ilham ocağı Vətən eşqidir.



Sənət həyatın övladı və zinətidir.



Söz ilhamın qapısıdır. Böyük bir ilham zəif bir sözlə ifadə oluna bilməz.



Sənətkar sözünü peşəkar sözündən ayıran böyük məna uşaq humanistdir. Onun ruhu ən xeyirxah hisslər yuvasıdır.



Uşaq xəyalı səyyahdır. O, şıltaq bir ulduz kimi daima süzüb oy-nar. O, güldən-gülə, çiçəkdən-çiçəyə qonan bir kəpənəyə bənzər.



Sənətkarın ilham ocağı Vətən eşqidir.



Dünya bir yanadır, sənə bir yana,
Ah, müqəddəs vətən , müqəddəs ana!



İstidir hər quşun isti yuvası...



Bir gücdə olsa da bütün insanlar,
Hər kəsin öz eşqi, öz arzusu var...



Bildim, insan kimi böyük bir qüdrət
Hələ yaratmamış bizim təbiət.



Firidun bəy Köçərli adına Respublika Uşaq Kitabxanası
Sözlə Ucalan Ömür

Əzəl gündən insan oğlu
əkdiyini harda biçsə,
Ömrü-günü alovların
qucağında belə keçsə,
Sərin bahar nəsimi tək
udur vətən havasını;
Kim dəyişər yer üzünə
öz yurdunu yuvasını?!



Hər kim öz əlilə bircə şitil də
Basırsa anamız qara torpağa,
O şitil bir ağac olur bir ildə,
İnsana hörmətlə qalxır ayağa...



Vətən eşqi insanlığın
bir əbədi sevdasıdır!



Torpağa düşməsin havayı bir dən, -
Çörək bol olarsa, basılmaz Vətən!



Əzəldən böyükdür insanın adı,
Yorulmaq bilməmiş əqlin qanadı.
Gör insan əlinin nə qüdrəti var,
Dönür gülşən olur min xarabazar.



Günəşi örtə də qara buludlar,
Yenə günəş adlı bir qüdrəti var.



Firidun bəy Köçərli adına Respublika Uşaq Kitabxanası
Sözlə Ucalan Ömür

Adın şərəflidir sənin, ey qadın!
Dahilər anası çağrılır adın.



Ananın qəlbinə toxunmaq olmaz,
Ana nəfəsindən çiçək də solmaz.
İnsanlığ süd əmmiş ana döşündən,
Soyuq bir məzardır anasız Vətən.



Qadın əllərilə hər ev, hər ocaq
Ətirlər qoxuyub, gül-çiçək açar.
Həyatın nəfəsi qadındır ancaq,
Bağlı qapıları o əllər açar.



Dünya binasını qurandan bəri
Öyrənmək dalınca getmişdir bəşər.
Sudan dürr çıxarmış, daşdan da gövhər!
Lakin öyrənməyi ar bilən bir şəxs
Dünyada mərifət qazana bilməz.



Ölməz bu gözəl aləmə idrakla gələnlər,
Məna evinin sirrini vicdanla bilənlər.

